



۲۰۱۶/۱۱/۲۶



رنا گل آریو بیزی

د خدای دمخلوق په خدمت کی د فخر افغان ژوندون

او د خدایی خدمتگارو بی تاوه پا خون

دوهمه برخه

دعدم تشدد بشری منځپانگه

پاچا خان په پښتنوکی د ناخوالیو او د برتا نوی بنکیلاک په خلاف را پا څید چی په لومړی سر کی تشدد ورته دانقلاب نږدی او د کامیا بی لار بنکا ریده او لیکي چی «دتجربی نه وروسته راته معلومه شوه چی دجنگ په وخت کی اسونه نه تیاریری نو ځکه می ارا ده وکړه چی خپل کلی ته وا پس کیرم او دعدم تشدد داصولو په بنا به کارکوم» [عبدالغفار خان... ۱۶۸-۱۶۹م] دلته دپا چا خان په هد ف کی بدلون نه لیدل کیری خو هدف ته درسیدو لاریی د تشدد نه په عدم تشدد بدلیری. ډاکتر څیرکیار دا په عدم تشدد د بنا شوی پا خون «بی تاوه پا خون» بللی دی. ده تر همدی سربزی لاندی یوه درنه څیرنیزه رساله لیکلی ده او په هغی کی یی د «بی تاوه پا خون» موخی، ډولونه او دوخت او خای دشرایطو سره برابر میتودونه په زړه پوری تشریح کړی دی. که څوک دپاچا خان دژوند او اثارو سره لږ څه آشنا وی اود ډاکتر څیرکیار لیکنه یی لوستلی وی نو حتما په دی پوهیری چی بی تاوه پا خون یا عدم تشدد «تش خبری کول» یا «هیڅ نه کول» نه دی بلکی بی له «تشدده» نور هر څه کول دی، دوینو په خای دخولو تویول دی. تشدد خو په حقیقت کی یوازی توپک یا سو تک ته لاس اچول دی، وژل، دوینو تویول، دجوړو ودانیو وړانول دی او دنورو اقتصادی، فرهنگی او ټولنیزو چارو

دپرمختگ زمینه محدودول او یا بیخی له منځه وړل دی. پاچا خان لیکي چی «عدم تشدد یو طاقت دی، څرنگه چی تشدد یو طاقت دی. دعدم تشدد دغسی فوج دی لکه څنگه چی دتشدد دی، خو دعدم تشدد وسیله تبلیغ دی اود تشدد وسیله توپک دی، عدم تشدد په خلکو کی محبت پیدا کوی، همت پیدا کوی او جرات پیدا کوی، او تشدد په خلکو کی نفرت پیدا کوی، ویره پیدا کوی او بزدلی پیدا کوی. [عبدالغفار خان... ۳۶۱م]

عدم تشدد په حقیقت کی دپیچلوسیاسی، ټولنیزو، روحی اوروزنیزو لاجوسره لاس او گریوان کیدل او په دی لار کی دبی شمیره ستونځو او کړاوونو زغمل دی، ځکه چی دبی تاوه پا خون موخه د مخالف له منځه وړل، وژل، کمزوری کول اومغلوبول نه دی بلکی دشیطانی او غیرانسانی اوصافونه دانسان ازادول دی، دانسانیت سره دهغه پیوستول دی، دزور مغلوبول دی، په نیکی دبدی مخه نیول دی، دظلم، غلامی، کینی او تعصب جرری ایستل دی. دا نو دغټو او ځواکمنو مټو، دتوبک یادسوتک ساده اوبی مانا کار نه دی بلکی ژوره او هراړخیزه پوهه، زغم، مینه، پوخ ایمان، زړه وړتیا، کلکه اراده، په ځان واکمنی او بی پایه حوصله غواری. دا ځکه چی دبی تاوه پا خون

فکری لارلید په انسان کی د «نیکی» یا «بنيگنی» ارثی ماده، بنسټ یا هسته وینی چی په ظالم او مجرم انسان کی هم له منځه نه ځی او په ځای پاتی کیږی. دا بنسټ په لازمه پوهه، زغم، حوصله، مینه اومحبت او د ځانگړو میتودونو د کارولو له مخی را بیداریری، وده او پرمختگ کوی، ځواکمن او په «بدی» واکمن کیږی، په نفس باندی د کنترول جرات او وس پیداکوی او دفساد، ظلم او استبداد بنسټ وړانوی. په دی توگه مظلوم نه یوازی د ظالم نه بلکی ظالم هم دخپل ظلم او وحشت نه ازادوی او انسان ته دانسانی برابری او وروړولی وچت مقام وربیښی. بی تاوه پا څون د زورزیاتی، ویری، ستم او نفرت په ضد پاڅون دی، کوم نژاد، دین، مذهب او یا کومه بله عقیده نه بلکی زور زیاتیرنا گل آریوږزی

۲۰۱۶/۱۱/۲۱

ظلم، استبداد او کینه په نښه کوی، بد کار د بد و کړنو، افکارو او اوصافو دغلامی نه ازادوی او دانسانیت په هکله بی د همزه شینواری د دی تعریف سره اشنا کوی چی:

په یو طرف دمین سری دحسرت اوبسکی واخله

په بل طرف ورسره تول کړه کوه قاف په تله

انسایت د شجاعت حیا سخا نوم دی

پام چی بی تول نه کړی دجنگ او د مصاف په تله

په ټولنیز ژوند کی دیوه انسان انسانی ځانگړتیاوی لکه زړه ورتیا، مینه صداقت، سخاو انصاف د بل انسان سره په عملی خواخوږی کی سره یو ځای کیږی او د انسانیت لوړ مقاو تری جوړیری. فخری افغان لیکلی چی: «انسان چی انسان وی څومره همدرد وی او چی انسانیت تری لار شی څومره بی رحمه شی.» [عبدالغفار خان...۷۰۸م] هو! همدردی او خواخوږی په انسان کی انسانیت ساتی، پالی او روزی او بی رحمی بی له انسانیته راگرځوی اود وحشت په لور بی هڅوی. پا چا خان په انسان کی دانسانیت دساتنی او پالنی تر ټولو ښه لار داسلام مبین دین گنی چی پکی دخدای دمخلوق خدمت، دهغه سره انصاف، مینه او عدالت دلوی پروردگار په دربار کی تر ټولو ښه عبادت دی. د اسلام پیغمبر حضرت محمد(ص) فرمای چی: «له شرک وروسته تر ټولوناوړه گناه داله بندگانو څورول دی او تر ایمان وروسته تر ټولو لویه بنیگنه داله مخلوق ته اسانتیا برابرول دی.» [عبدالهادی ملاخیل: خوږی خبری، دانش کتابخانه، پېښاور، ۱۰م] حضرت عمر(ض) دخدای مخلوق سره په انسانی چلند کی، په صداقت، خواخوږی، مینه او محبت کی داسلام په مبین دین باندی دعقیدی عملی معیار وینی اوفر مایی چی: «دچا لمونځ او روژی ته نه بلکی دهغه ښومعاملو، انسانی خواخوږی او رښتینولی ته گوری.» [عبدالهادی ملا خیل...۳۶م] که ښه گذاره، خواخوږی او رښتینولی نه وی نو عقیده باندی دزړه د تصدیق ښینی او ښنانی هم نه لیدل کیږی. په دی صورت کی د عقیدی نه وسیله جوړیری او چی عقیده وسیلی ته را ټیټه شی نو په ریا بد لیری، وحشت او منافقت ته لار خلاصیری او دټولنیز ژوند انسانی بنسټ کمزوری شی اوبالاخره وړانیری. له همدی امله دخدایی خومتگارو بی تاوه پاڅون خپله تگلاره داسی ټاکلی ده چی: «هر خدایی خدمتگار به صابر وی او دزور او زیاتی مقا بله به په ښو خوینو کوی او په مینه او محبت به تیری کوونکی له بد کار نه اړوی.» [د علومو اکا ډمی: دسولی او ازادی مشال، عدالت مطبوعه ۱۳۸۸ لمریز کال ۱۳م.] د خدایی خدمتگارو دمنشور داپروکی مور ته دپښتو ژبی دشعر او ادب په تاریخ کی دخوشال خټک دا څلوریزه را یا دوی چی:

بنه سړی د چا په بد و نظر نه کا
که څوک بد ور سره کاندی دی به بنه کا
په بار داره ونه تل کانی و ریزی
ورته گوره چی بار داره ونه څه کا

هرخدایي خدمتگار په خپله خوښه منلی وه چی په خپل ټولنیز، سیاسي او شخصي ژوند کی به د «بار داری ونی» رول لوبوی او هیڅ به «د خپلی ژبی او لاس نه دخدای مخلوق ته ضرر» [د علو مواکا د می...۱۳م] نه رسوی. خدایي خدمتگاری په عمل اونظر کی دهر ډول بند یز او توپیر نه لوړه وه، دهغی دنزی لید په منځ کی انسان و او دا نسان له پاره دا سی جهان و چی له زور ، تیری، ویری، لوری او بد گمانی نه پاک او دسولی، سوکالی، وروری، برابری او مینی نه ډک وی. خان عبدالغفرخان لیکي چی: «مور له په کار دی چی دخدای مخلوق دتکلیف او ارام فکر او خیال وساتواو څه چی کوو، نو چی اول یی په ځان وگورو، که چیری ځان له یی خوښوو بیا په کار دی چی بل له یی هم خوښ کړواو که چیری ځان له یی نه خوښوو، نوچی بل ورور له یی هم خوښ نه کړو.» [عبدالغفر خان...۲۱۴.۲۱۵م] د خدای د مخلوق په هکله دپاچاخان دا دریځ دپښتو دشعر او ادب مالیار رحمان بابا ددی غوښتنی سره سمون خوری چی:

دسړی په خاطر هرڅه هرڅه گرځی
نه چی و گنی همه واړه روا
لکه خان هسی وبل وته نظر کړه
لکه ستا دی هسی ځان دی دهرچا

پورتنی څرگندونی مو دی پایلی ته رسوی چی دبی تاوه پاڅون فلسفه دبشر دفکری ودی په تاریخی ځنځیر کی هغه فلسفه ده چی پکی خیال او ارمان د عقل او فکر سره او دا ټول بیا دعمل سره یو ځای شوی دی اوتولی سیاسی هلی ځلی یی په اخلاقی بنسټ بنا شوی دی. دا په حقیقت کی هغه فلسفه ده چی که دانسانیت په تله وتل شی نو تر بل هر سیاسی او فلسفی مکتب نه درنه ده. د پاڅون بیتاوه کول «عدم تشدد» فخرافغان اوخدایي خدمتگارو ته دا امکان په لاس ورکړ چی دپښتنی ټولنی بیلابیل اړخونه دبدلون او پرمختک په لور وخوځوی. ددی لیکنی په دریمه برخه کی به دپاچاخان او خدایي خدمتگاروهغه هلی ځلی وگورو چی دپښتنو بچیانو دښوونی او روزنی په برخه کی یی کړی دی.

Ariyubzai_R.G/ronagul_ab_ghafar_khan_zemaa_jowand_۰۲.pdf